

## **Tibqa' ghal dejjem f'qalbi**

Kienet l-ghaxxa tieghi li niġi nzurek  
Meta kont inkun għaddej bit-trolli,  
Kont narak u qalbi dlonk kienet tifraħ  
Tghaxxaqt bik għall-moral tiegħek għoli.

Għadni nħossha l-barka helwa li tajtni  
Kull darba li kont ngħaddi w noqgħod hdejk,  
Minnek kienet toħroġ hafna mħabba  
L-ghozza ta' Kristu kienet hemm f'ghajnejk.

Kemm kont niggustak tipprova tkellimni  
Qisek se tghidli dak il-kbir sigriet,  
Il-ħeġġa tiegħek għall-ħajja fejqnitti  
Imliet lil qalbi b'turrun ta' tamiet.

Il-vjaġġ tagħna flimkien baqa' iterraq  
Sakemm waslu l-jiem mistkerrha tat-tluq,  
Imma anki f'dak id-dlam li kien idawrek  
Xorta waħda bqajt soda b'rasek 'l fuq.

Il-preżenza helwa tiegħek speċjali  
Kienet timla' bil-faraġ l-imġarrbin,  
Dan ngħidu għalija, meta tlift l-ommi,  
Fik sibt spalla w bqajt naħdem għall-Bambin.

Għadni ngħozz f'qalbi sew dik il-quddiesa  
Li qaddistlek jiem qabel hallejtna,  
Is-skiet tiegħek kemm baqa' ixandrilna  
Imħabbtek li biha tant ħabbejtna.

Għaziża Josianne, kemm kont titbissimli  
Għal dejjem int se tghix w tghammar f'talbi,  
Strieħ issa mara qalbiena u helwa  
Int teżor, tibqa' għal dejjem f'qalbi.

Patri Mario Attard OFM Cap  
31 ta' Marzu 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.